

Во согласност со член 42 од Законот за средното образование („Службен весник на Република Македонија“ број 44/1995, 24/1996, 34/1996, 35/1997, 82/1999, 29/2002, 40/2003, 42/2003, 67/2004, 55/2005, 113/2005, 35/2006, 30/2007, 49/2007, 81/2008, 92/2008, 33/2010, 116/2010, 156/2010, 18/2011, 42/2011, 51/2011, 6/2012, 100/2012, 24/2013, 41/2014, 116/2014, 135/2014, 10/2015, 98/2015, 145/2015, 30/2016, 127/2016, 67/2017 и 64/2018 и „Службен весник на Република Северна Македонија“ број 229/2020), Законот за стручно образование и обука („Службен весник на Република Македонија“ број 71/2006, 117/2008, 148/2009, 17/2011, 24/2013; 137/2013, 41/2014, 55/2016 и 64/2018 и („Службен весник на Република Северна Македонија“ број 275/2019), и конкурсот на Министерството за образование и наука Скопје, Директорот на СЕОУ „Гостивар“ - Гостивар, распишува:

О Г Л А С

за запишување на ученици во I (прва) година за учебната 2021/2022 год.

I. БРОЈ НА УЧЕНИЦИ

Во I (прва) година ќе се запишат 272 ученици, во 8 паралелки, (102 ученици во 3 паралелки со настава на македонски јазик, 136 ученици во 4 паралелки со настава на албански јазик и 34 ученици во 1 паралелка со настава на турски јазик) според наставните планови и програми за:

- **Македонски наставен јазик**

Образовен профил	Број на учници	Број на паралелка	Минимум поени
Економски техничар четири годишно траење	34	1	60
Правен техничар четири годишно траење	34	1	60
Бизнис администратор четири годишно траење	34	1	60

- **Албански наставен јазик**

Образовен профил	Број на учници	Број на паралелка	Минимум поени
Економски техничар четири годишно траење	68	2	60
Правен техничар четири годишно траење	34	1	60
Бизнис администратор четири годишно траење	34	1	60

- **Турски наставен јазик**

Образовен профил	Број на учници	Број на паралелка	Минимум поени
Економски техничар четири годишно траење	34	1	60

II. УСЛОВИ ЗА ЗАПИШУВАЊЕ НА УЧЕНИЦИТЕ

Запишувањето на учениците во Средното економско општинско училиште „Гостивар“ – Гостивар во учебната 2021/2022 година се врши под услови и на начин утврдени со Законот за средното образование, Законот за стручно образование и обука и објавениот конкурс на Министерството за образование и наука Скопје.

Наставата се изведува на македонски јазик и кирилско писмо.

За припадниците на заедниците кои следат настава на јазик различен од македонскиот јазик и неговото кирилско писмо, наставата во јавните средни училишта се изведува на јазикот и писмото на соодветната заедница.

Условите за запишување на учениците се:

- Да имаат завршено основно образование;
- Да не се постари од 17 години;
- Да се определиле за план и програма за стручно образование и обука;
- Да ги исполнуваат критериумите со овој глас.

III. ПОТРЕБНИ ДОКУМЕНТИ ЗА ЗАПИШУВАЊЕ

За I (прва) година При пријавување, учениците треба да ги поднесат следните документи:

- Пријава за запишување (пријавата за запишување ја изготвува Министерството за образование и наука и ја објавува на официјалната веб страница);
- Оригинални свидетелства од VI до IX одделение;
- Дипломи (доколку имаат), одосвоени (I, II и III) места од меѓународни и државни натпревари од (мајчин јазик, странски јазик и наставни предмети што се од значење за структурата односно изборното подрачје);
- Извод од матична книга на родените (без оглед на датумот на издавање).

IV. КОНКУРСНИ РОКОВИ

За I (прва) година

Пријавувањето и запишувањето на учениците ќе се врши во еден уписан рок со три пријавувања во месец јуни.

Првото пријавување и запишување на учениците ќе се врши на 14 јуни 2021 година во период од 12:00 часот до 19:00 часот, на 15 и 16 јуни 2021 година во период од 07:00 часот до 19:00 часот и на 17 јуни 2021 година во период од 07:00 часот до 15:00 часот, согласно изготвен распоред од страна на училиштето. Ранг листите со резултатите од запишувањето и слободните места ќе се објават на 17 јуни 2021 година во периодот од 16:00 часот до 19:00 часот.

Квалификационото тестирање ќе се организира во училиштата за средно образование на 21 јуни 2021 година, а конечните ранг листи со резултатите ќе се објават на 21 јуни 2021 година.

Второто пријавување и запишување на учениците ќе се врши на 23 и 24 јуни 2021 година во период од 07:00 часот до 19:00 часот и на 25 јуни 2021 година во период од 07:00 часот до 15:00 часот, согласно изготвен распоред од страна на училиштето. Ранг листите со резултатите од запишувањето и слободните места ќе се објават на 25 јуни 2021 година во периодот од 16:00 часот до 19:00 часот.

Квалификационото тестирање за второто пријавување ќе се организира во училиштата за средно образование на 26 јуни 2021 година, а конечните ранг листи со резултатите ќе се објават на 26 јуни 2021 година.

Третото пријавување и запишување на учениците ќе се врши на 30 јуни 2021 година во период од 07:00 часот до 19:00 часот, согласно изготвен распоред од страна на училиштето. Ранг листите со резултатите од запишувањето и слободните места ќе се објават на 1 јули 2021 година.

Учениците кои се упатени на поправни испити, испит на година, испити за побрзо напредување, може да се запишат во училиштата во кои има слободни места после јунскиот рок, на 23 август 2021 година за што доставуваат доказна документација.

По објавување на ранг листите со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 48 часа, а училиштата имаат обврска да ја вратат целокупната документација на учениците во рок од 48 часа.

V. КРИТЕРИУМИ ЗА ИЗБОР

Критериумите за избор на ученици во прва година се:

- Среден успех на ученикот од VI – IX одделение;
- Среден успех на ученикот постигнал по четири предмети (мајчин јазик, странски јазик и два предмети што се од значење за структурата - **математика и историја**);
- Дипломи од освоени (I, II и III) места од меѓународни и републички натпревари од (мајчин јазик, странски јазик и наставни предмети што се од значење за структурата односно изборното подрачје);
- Средна вредност од поени добиени за поведење од VI до IX одделение.

Во средното образование за ученици со посебни образовни потреби се вклучуваат ученици според видот и степенот на попреченост.

Учениците од ромската етничка заедница можат да се запишат во одредено јавно средно училиште ако имаат до 10% помалку поени од бројот на поените предвидени согласно огласот за соодветните наставни планови и програми и ако ги задоволуваат дополнителните критериуми за испит на знаења и вештини во соодветното училиште.

Бесплатен превоз или сместување на учениците кои ќе се запишат во прва година во јавните средни училишта нема да биде обезбеден, ако избраниот вид образование (структура или насока) го има во општината, односно регионот.

Во училиштето каде што ќе се пријават поголем број на ученици од планираниот број, со еднаков број на поени, ќе се организираат квалификационо тестирања од предметите значајни за структурата (мајчин јазик и математика).

За средниот успех од VI до IX одделение ученикот може да добие најмногу 50 поени (општиот успех од шесто, седмо, осмо и деветто одделение се собира, се дели со 4 и истиот се множи со коефициент 10).

За средниот успех постигнат од четирите приложени наставни предмети (два наставни предмети задолжително за сите видови образование - **мајчин јазик и странски јазик** и два прдмети што се од значење за структурата – **математика и историја**), ученикот може да добие најмногу 20 поени (5 поени за секој предмет).

За освоено место од меѓународни и државни натпревари ученикот може да добие најмногу 5 поени. (За освоено место од меѓународни натпревари 5 поени, за освоено место од државни натпревари: 3 поени за I место, 2 поени за II место и 1 поен за III место). На ученикот му се вреднува само една диплома која носи најмногу поени.

За средна вредност од поените за поведење од VI до IX одделение ученикот може да добие најмногу 5 поени. (примерно поведење се вреднува со 5 поени, добро поведење се вреднува со 3 поени и незадоволително поведење се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).

Ученикот по сите критериуми утврдени со овој оглас може да добие најмногу 80 поени.

Утврдениот број минимум поени за првиот уписен рок, прво пријавување е составен дел на овој оглас.

Училиштата за второто пријавување во јунскиот уписен рок, можат да го намалат утврдениот број на минимум поени дадени во Конкурсот најмногу за 10 поени, освен за гимназиско образование, економско - правна и трговска струка и здравствена струка.

Училиштето е должно со интерен оглас за второто пријавување, односно третото пријавување да ги истакнат утврдените минимум поени со кои е можно учениците да конкурираат за запишување во определен план и програма. Објавувањето на минимумот поени треба да се изврши на 21 јуни 2021 година за второто пријавување, односно на 25 јуни 2021 година за третото пријавување.

За учениците кои завршиле деветто одделение во Република Северна Македонија, а едно, две или три одделенија (VI, VII или VIII одделение), во странство, за тие одделенија се зема успехот од деветто одделение, и важат истите критериуми за избор на ученици дадени погоре.

Лице кое завршило деветто одделение во странство може да се запише во ова училиште ако му е нострифицирано свидетелството стекнато во странство.

VI. ИЗБОР И ЗАПИШУВАЊЕ НА УЧЕНИЦИ И ФОРМИРАЊЕ ПАРАЛЕЛКИ

Изборот и запишувањето на учениците се врши по план и програма за која ученикот се определил врз основа на вкупниот број на поени што се пресметуваат одделно за секој предмет.

Изборот за запишување на учениците го врши комисија и истата ја објавува одлуката заедно со ранг листата на огласна табла.

Незадоволниот кандидат има право на приговор во рок од **3**-три дена сметано од денот на објавување на резултатите на огласна табла, а во новиот рок од **3**-три дена, по приемот одлучува Наставничкиот совет на училиштето. Одлуката на Наставничкиот совет по приговорот е конечна.

Гостивар, 01.04.2021 год.

СЕОУ „Гостивар“ Гостивар
Директор

Тони Ефремски